
Kashimahatmyam

काशीमाहात्म्यम्

Document Information



Text title : Kashimahatmyam

File name : kAshImAhAtmyam.itx

Category : shiva, shivarahasya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 12 | 405-441||

Latest update : March 8, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org



కాశీమాహాత్మ్యమ్



- శివపార్వతీసంవాదే -

కాశీనివాసినాం ధర్మావిహితాః సన్ని భూరిశః ।

తాన్ కృత్వా విధివత్కాశ్యాం వాసః కార్యో నరోత్తమైః ॥ ౪౦౫॥

ఉక్తాచార రతైఃకాశ్యాం స్థాతవ్యం ధర్మతత్పరైః ।

అన్వైర్నస్థేయమమలే సత్యం సత్యం న సంశయః ॥ ౪౦౬॥

బహుయత్నేన సాకాశీ ప్రాప్తవ్యా మోక్షదా పరా ।

వివా కాశీనివాసేన మోక్షస్తు న భవిష్యతి ॥ ౪౦౭॥

కాశ్యామప్యతి యత్నేన స్థాతవ్యం ధర్మతత్పరైః ।

అధర్మలేశరహితైః సర్వదా శివపూజకైః ॥ ౪౦౮॥

కాశీతిస్మరణాదేవ మహాపాతక కోటయః ।

క్షణాచ్ఛివే వినశ్యన్తి సా కాశీ క్వోపమీయతే ॥ ౪౦౯॥

యస్యాః స్మరణమాత్రేణ పునర్జన్మ న విద్యతే ।

దుష్టస్యాపి మహాదేవి సా కాశీ క్వోపమీయతే ॥ ౪౧౦॥

యస్యాః స్మరణమిచ్ఛన్తి బ్రహ్మవిష్ణాద్వదయః సురాః ।

శివాకారాసురారాధ్యా సా కాశీ క్వోపమీయతే ॥ ౪౧౧॥

కాకాదయోఽపి కాశీస్థా గణయన్త్యేవ నామరాన్ ।

తాదృశీ దివ్యరూపాహి సా కాశీ క్వోపమీయతే ॥ ౪౧౨॥

యస్యాం కాశ్యాం మృతానాం తు మరణం మఙ్గలాయతే ।

దివ్యాశనాయతే పర్ణం సా కాశీ క్వోపమీయతే ॥ ౪౧౩॥

యస్యాం కాశ్యాం జలం పీత్వా సోమపాన్ ప్రతివాసరమ్ ।

తిరస్కరోతి కాకోఽపి సా కాశీ క్వోపమీయతే ॥ ౪౧౪॥

యస్యాం క్షౌమాయతే చీరం విభూతిశ్చన్దనాయతే ।

దివ్యామృతాయతే నీరం సాకాశీ క్వోపమీయతే ॥ ౪౧౫॥

యస్యాం రుద్రాక్షమాలాపి రత్నమాలాయతే సదా ।
 సుఖశయానయతే ఘాసః సా కాశీ క్వోపమీయతే ॥ ౪౧౬ ॥
 యస్యాం తృణాసనం శుభ్రం రత్నసిహ్మాసనాయతే ।
 చక్రేశ్వరాయతే దీనః సా కాశీ క్వోపమీయతే ॥ ౪౧౭ ॥
 యస్యాం ధన విహీనోఽపి దరిద్రోమనుజాధమః ।
 తిరస్కరోతి ధనదం సా కాశీ క్వోపమీయతే ॥ ౪౧౮ ॥
 యావన్తో ముక్తిమిచ్ఛన్తి దేవర్షిమునిమానవాః ।
 తావతామపి సర్వేషాం గతిః కాశ్యేవ సర్వథా ॥ ౪౧౯ ॥
 కాశీ కల్పతరుర్నిత్యం ముక్తిపుష్పఫలాన్వితః ।
 ముముక్షవోఽనిశం తత్ర వసన్తి సముపాశ్రితాః ॥ ౪౨౦ ॥
 కాశ్యామేవ మునిశ్రేష్ఠైః స్థాతవ్యం ధర్మతత్పరైః ।
 విసా కాశీం న చాన్యత్ర మోక్షో భవతి సర్వథా ॥ ౪౨౧ ॥
 అనన్తకాలమమలేఽనన్తజిహ్వోభిరేవ వా ।
 కాశీ ప్రభావో న మయా శక్యతే వక్తుమమ్భికే ॥ ౪౨౨ ॥
 వైదైరపి న విజ్ఞాతం కాశీతత్త్వం వరాననే ।
 కిం పునర్విధివిష్ణ్వాద్యైః శుద్ధైర్మునివరైరపి ॥ ౪౨౩ ॥
 కాశీస్తుతిపరా జిహ్వో ధన్యా ధన్యా వరాననే ।
 కాశీధ్యాన పరం ధన్యం ధన్యం ధన్యం మనః సదా ॥ ౪౨౪ ॥
 ఇదం పుణ్య సమృద్ధ్యర్థం కథా పాపౌఘనాశినీ ।
 శ్రోతవ్యా నియతైః కాశ్యామతియత్నేన మానవైః ॥ ౪౨౫ ॥
 యస్త్యేతాన్నిత్యమధ్యాయాన్పరిష్యతి శివాలయే ।
 స మహాపాతకేభ్యోఽపి ముచ్యతే నాత్ర సంశయః ॥ ౪౨౬ ॥
 యః కాశ్యాం కృతపాపోఽపి మానుష్యో నిత్యమాదరాత్ ।
 ఏతాన్పరిత్యాహ్యాధ్యాయాన్సపాపేభ్యో విముచ్యతే ॥ ౪౨౭ ॥
 కాశ్యాం తు కృతపాపాని ప్రత్యహం ముదితాననే ।
 ప్రత్యహాధ్యాయపాతేన వినశ్యన్తి న సంశయః ॥ ౪౨౮ ॥

సహస్రవారమధ్యాయాః పఠితా ముని సత్తమైః ।
 కాశ్యాం పురాకృతం పాపనాశయన్త్యగ్ని సన్నిభాః ॥ ౪౨౯ ॥
 సహస్రవారమధ్యాయాన్పఠిత్యైవ తిలాదిభిః ।
 తన్మన్తైర్లక్షహోమోఽపి కార్యస్తత్పాపనాశకః ॥ ౪౩౦ ॥
 కాశీమాహాత్మ్యమమలమిదం ప్రత్యహమాదరాత్ ।
 యః పఠేద్వాతనా తస్య న భవిష్యతి భైరవి ॥ ౪౩౧ ॥
 ఇదం మాహాత్మ్యమమలం కాలభైరవ సన్నిధౌ ।
 ప్రత్యష్టమ్యాం ప్రయత్నేన పఠనీయం విశేషతః ॥ ౪౩౨ ॥
 ఏతద్లోచక మహామన్తం లక్షావృత్త్యా తిలాదిభిః ।
 శివనిర్దాఘశాన్త్యర్థం హోమః కార్యః ప్రయత్నతః ॥ ౪౩౩ ॥
 బిల్వాశ్వత్థపలాశాది సమిదాజ్యూన్వితాస్త్రీలాః ।
 తద్ధోమ సాధనీభూతా శుద్ధాః కీటాద్యదూషితాః ॥ ౪౩౪ ॥
 స్వస్వశాఖోక్తమార్గేణ ప్రతిష్ఠాప్య హుతాశనమ్ ।
 తస్మిన్నగ్నో యథా శాస్త్రం హోమః కార్యో ద్విజోత్తమైః ॥ ౪౩౫ ॥
 కాశీమాహాత్మ్య మన్తస్య మహాదేవః స్వయమృషిః ।
 కాశ్యేవ దేవతా శక్తిర్భైరవి యాతనాపహా ॥ ౪౩౬ ॥
 కీలకం సర్వయత్నేన కాశీప్రాప్తిరహేప్పితా ।
 ఛన్దోఽనుష్ఠప్పలం దివ్యం మోక్షరూపముదాహృతమ్ ॥ ౪౩౭ ॥
 సహస్రవదనాం దివ్యాం సహస్రాక్షి కరాన్వితామ్ ।
 విరాడ్రూపధరాం నిత్యాం ధ్యాయేత్కాశ్యధిదేవతామ్ ॥ ౪౩౮ ॥
 శ్లోకముచ్చార్ష తదను కాశ్యైస్సాహేతి చాహుతిః ।
 దేవా భవన్తి యజ్ఞేన యాజ్ఞైర్హోమకర్మణి ॥ ౪౩౯ ॥
 దశ షట్ ద్వాదశావృత్త్యా తద్లోచనాం యథాక్రమమ్ ।
 భోజనీయాః ద్విజాఃశ్రేష్ఠా దేయాస్యాద్దక్షిణా యథా ॥ ౪౪౦ ॥
 కాశీమాహాత్మ్యమమలం లిఖిత్వా పుస్తకే శుభే ।
 దేయం శైవాయ లిఙ్గం చ ససాధనమనుత్తమమ్ ॥ ౪౪౧ ॥
 ॥ ఇతి శివరహస్యాన్తర్గతే కాశీమాహాత్మ్యం సమూర్ణమ్ ॥

- || శ్రీశివరహస్యమ్ | ఉగ్రాఖ్యః సప్తమాంశః | అధ్యాయః ౧౨ | ౪౦౫-౪౪౧||

- .. shrIshivarahasyam . ugrAkhyah saptamAMshaH . adhyAyaH 12 . 405-441..

Notes:

ŚivaRahasyam saptāṃśaḥ శివరహస్యం సప్తాంశః has descriptions about and the merits of pilgrimage to and residing in Kaśī కాశీ, that constitute Kaśīmāhātmyam కాశీమాహాత్మ్యమ్. Śiva శివ to Pārvatī పార్వతీ summarizes the merits of listening to and reading of the text of Kaśīmāhātmyam కాశీమాహాత్మ్యమ్.

Proofread by Ruma Dewan

Kashimahatmyam

pdf was typeset on March 8, 2024

Please send corrections to sanskrit@cheerful.com

